

3 ta' Ottubru, 1951.

Imħallef :

L-Onor. Dr. J. Caruana Colombo, B.Litt., LL.D.

Paolo Schembri versus Rosina Bonnici et.

**Retratt — Ċedola 'a' Depożitu — Nullità — Self —
Privileġġ — Indivizibilità ta' Ċens — Bir —
Konsorzju — Art. 1499 tal-Kodiċi Civili.**

Il-fatt li d-depożitu f'każ ta' rkupru isir favur tnejn minn nies ma jfisserx li d-depożitu huwa vinkolat, jekk min huwa ntitolat għal dak id-depożitu jista' jikkonsegwih liberament; għax id-kondizzjoni f'dan il-każ tkun biss sis-sens li, qabel ma jiġi konsegwit id-depożitu, għandha tiġi sistematika l-pożizzjoni bejn iż-żewġ persuni li favur tagħhom isir id-depożitu.

Huwa veru li d-depożitu faru ir-retrattarju ma għandux ikun vinkolat, bhala ċedola; imma jista' jagħti l-każ li r-retraent ikun jista' jinserixxi fiċ-ċedola xi modalità dwar il-konsegwiment tad-depożitu mingħajr ma jiġi nvalidat ir-retratt u d-depożitu; u dan meta l-modalità tkun ġusta u ma tistax tiġi sostitwita b'semplici riżerva.

L-indivizibilità ta' ċens tirrendi lill-konfitewta konsorti fl-utili dominju, u tagħtih id-drift tar-retratt fil-każ ta' alienazzjoni ta' biċċa mill-utili dominju.

Biez ikun hemm komunjon ta' bir, huwa meħtieġ "sine qua non" li, tant taħt il-fond wieħed kemm taħt il-fond Lieħor, ikun hemm biċċa sewwa mill-qiegħ tal-konka, b'moż li ikun jista' jingħad illi l-art, jew il-fond tal-bir, hija posseduta "in solidum", jiġifieri indivizament. F'każ simili, soltu jkun hemm dokka minn fond u bakka mill-fond Lieħor, biez jittieħed l-ilma fil-konka komuni.

Min ikun silef lir-retraent flus li sernew biez jiġu depożitati bhala prezz tal-fond irkuprat, u jkun deher fiċ-ċedola ta' rkupru biez żamm il-privileġġ fuq il-fond irkuprat bhala garanzija tar-restituzzjoni tal-flus minnu mislusa, strettament ma għandux ebda re-lazzjoni ġuridika mar-retraent; imma b'dana kollu ma jistax jiġi liberat għal kullaz mid-domanda tar-retraent għar-rivendizzjoni tal-fond; u għalhekk jagħmel tajjeb ir-retraent li iħarrek anki lil dak li-ħburant għall-interess li jista' jkollu. Fil-każ preżenti l-mutwant ġie kundannat, bhala kreditur privileġġjat fuq il-fond irkuprat, biez ikun preżenti fuq l-art tar-rivendizzjoni u ta' li-ħbank konsegwenzjali, speċjalment għall-fini ta' kwalunkwe kun-

sens li jkun mekting li huwa jippresta, jekk L-izbank isir mir-retratturju, u tal-kancellament tal-privileġġ.

Il-Qorti — Rat l-att taċ-ċitazzjoni, li bih l-atturi, premessi d-dikjarazzjonijiet kollha neċessarji u mogħtija l-provvedimenti kollha opportuni, wara illi ppremetta illi l-attur Paolo Scheimbri, b'ċedola ta' retratt u ta' dritt ta' preferenza fl-aljenazzjoni ta' l-utili dominju, preżentata fir-Registru ta' dina l-Qorti fit-12 ta' Mejju 1950, li kopja tagħha hija aunnessa mal-proċess (dok. A), irkupra mill-poter tal-konvenuta Rosina Bonnici d-dar nri. 2 u 2A. Triq iż-Zurrieq, Birżebbuġa, u illi l-konvenuta ma aċċedietx għar-rilaxx ta' dana l-fond, talab illi l-konvenuti, jew min minnhom, prevja d-dikjarazzjoni illi ċ-ċedola ta' rkupru u ta' dritt ta' preferenza fuq imsemmija hija valida, jiġu kundannati jirrilaxxjaw l-imsemmi fond numri 2 u 2A. Triq iż-Zurrieq, Birżebbuġa, a favur ta' l-attur. Bl-ispejjeż kontra l-konvenuti;

Omissis;

Ikkunsidrat;

Illi b'ċedola numru 32 tat-12 ta' Mejju 1950 l-attur eżerċita kontra l-konvenuta d-dritt ta' retratt u dak ta' preferenza fuq il-fond imsemmi fl-att taċ-ċitazzjoni, kif sugġett għall-blas ta' ċens annwu ta' 3s. 8d., rata ta' ċens akbar, u bil-prezz ta' £680; liema fond il-konvenuta kienet xtrat minn għand Victor Cassar Borg Olivier fl-4 ta' Ottubru 1949 fl-atti tan-Nutar Dr. Giorgio Borg Olivier. L-attur eżerċita dak l-irkupru bit-titolu ta' preferenza, billi huwa hu proprjetarju ta' fond adjacenti għal dak rkuprat, jiġifieri nru. 3 Triq iż-Zurrieq, Birżebbuġa, li hu sugġett għall-blas ta' 4s. fis-sena bħala rata miċ-ċens akbar li għalih, tant il-fond tiegħu kemm dak rkuprat, huma sugġetti; kif eżerċita wkoll dak l-irkupru, bit-titolu ta' konsorzju, billi bejn dawk iż-żewġ fondi fuq imsemmjin hemm għieba ta' l-ilma komuni għall-istess żewġ fondi;

Illi l-konvenuta topponi t-talba ta' l-attur; mhux biss, imma tissottometti wkoll, preliminarment, illi ċ-ċedola ta' rkupru magħmula mill-attur hija nulla, u konsegwentement huwa null l-istess irkupru, billi tallega li ma sarx id-depożitu favur tagħha;

Ikkunsidrat dwar din l-eċċezzjoni;

Illi, kif jidher mill-kuntratt tal-bejgħ fuq imsemmi (fol.

39), il-konvenuta xtrat il-fond fil-kwistjoni bil-prezz ta' £690, li minnhom hija ssellfet £600 fuq l-istess att ta' bejgh minn ghand il-konvenut, u l-konvenuta kkawtelat favur il-konvenut, bl-aċċettazzjoni ta' dan, ir-restituzzjoni ta' din is-somma mislufa, billi ipotekat favur tiegħu l-ben: kollha tagħha preżenti u futuri in generali, minbarra l-privileġġ fuq dak il-fond skond il-liġi; tant li l-konvenut hallas, b'delegazzjoni tal-konvenuta, huwa stess dik is-somma ta' £600 lill-bejgiegħ Cassar Borg Olivier, bl-animu li jkun jista' jifruwixxi mill-privileġġ fuq l-istess stabili akkordat mill-liġi (fol. 39 tergo). Minhabba f'dina ċ-ċirkustanza l-attur iddepożita l-prezz tal-bejgh u l-interessi legali fuq; l-ispejjeż l-oħra ma ddepożitahomx, għaliex iddikjara li ma kienx jaf jekk sarux; biex jittiehdu liberament mill-konvenuta jew mill-konvenut, skond min minnhom kellu d-dritt jebodhom. Il-konvenuta tissottometti li l-attur ma għamelx depożitu favur tagħha, jew ahjar, kif fissret oralment fit-trattazzjoni tal-kawża, u wkoll fin-nota ta' l-osservazzjonijiet tagħha, li d-depożitu ma għex magħmul mill-attur biex jingħata l-liberament liha, imma gie vinkolat għall-konkors tal-volontà tal-konvenut, li ma huwiex ir-retrattarju, imma biss l-żburżani ta' parti mill-prezz;

Ikkunsidrat;

Uli skond id-dispożizzjoni ta' l-art. 1499 tal-Kodiċi Civili, f'każ ta' rkupru legali r-retraent ghandu, flimkien maċ-ċedola ta' rkupru, jew fi żmien għaxart ijiem minn dak tal-preżentata tagħha, iqiegħed il-Qorti, fost flus oħra, il-prezz tal-bejgh li ta lok għall-irkupru. L-attur uniforma ruhu ma' din id-dispożizzjoni, kif jidher miċ-ċedola fuq imsemmija (fol. 5). Il-konvenuta tissottometti li l-attur ma effettwa ebda depożitu favur tagħha. Kif jidher mill-istess ċedola, din l-allegazzjoni mhijex korretta. L-attur iddepożita favur il-konvenuta; biss huwa ma ddepożitax esklużivament favur tagħha, imma favur tagħha u favur il-konvenut, biex bejniethom jaraw min minnhom kellu jżbanka l-flus depożitati. Il-konvenuta tosserva li depożitu simili mhuiwiex liberu, imma jinsab vinkolat għall-konkors tal-volontà tal-konvenut, li mhuiwiex retrattarju;

Uli l-fatti li d-depożitu jsew kontra tnejn ma jgħibx proprjament li l-istess depożitu jkun vinkolat, għaliex dak li ghandu jiebdu jista' jikkonsegwih liberament, kif esplicitament jin-

ghad fiċ-ċedola. Il-kondizzjoni f'każ bħal dan tkun biss fis-sens li, qabel ma d-depożitu jiġi konsegwit minn wiehed, għandha tiġi sistemata l-pożizzjoni bejn iż-żewġ persuni li favur tagħhom isir id-depożitu. Għalhekk min jiddepożita favur tnejn biex id-depożitu jingħata lil min imiss ma jkunx qiegħed jipponi xi kondizzjoni vinkolanti dak id-depożitu. Veru huwa li d-depożitu ma għandux ikun vinkolat, bħala regola, imma jista' jingħata l-każ li r-retraent ikun jista' jinserixxi fiċ-ċedola xi modalità dwar il-konsegwiment tad-depożitu mingħajr ma jiġi invalidat id-depożitu u r-retratt; u dan meta dik il-modalità tkun ġusta u ma tistax tiġi sostitwita b'semplici riżerva (Kollez. Vol. XXIX—II—754);

Ill-i minn dawn il-prinċipji tinzel il-konsegwenza li jekk il-modalità imposta mill-attur kienet ġusta, u ma tistax tiġi sostitwita b'riżerva, id-depożitu magħmul b'dik il-modalità għandu jiġi ritenut validu. Issa huwa ċar li d-depożitu kif magħmul mill-attur, fil-waqt li jikkawtela d-drittijiet u l-interessi ta' l-istess attur, ma jippregudikax dawk tal-konvenuta. Dik il-modalità kienet ġusta li tintagħmel mill-attur, u dan ma setax jissostitwaha b'riżerva. Infatti, kif intqal, il-konvenut żamm favur tiegħu, fost drittijiet oħra, il-privileġġ fuq il-fond b'kawtela tar-restituzzjoni tal-flus minnu mislufa lill-konvenuta biex din setgħet tixtri l-fond, u dan il-privileġġ inhareġ fuq l-istess att tal-bejgħ, b'mod li l-attur, li bl-irkupru assuma l-vesti tal-konvenuta fuq dak il-fond, ġie li rkupra dan l-istess fond sugġett għal dak il-privileġġ (art. 1508 Kodiċi Civili), u fin-nuqqas tal-modalità kif minnu imposta l-attur kien ikun tenut quddiem il-konvenut li jirrifondi lil dana l-prezz ta' dan il-fond, is-£600 fuq imsemmijin, jew kwalunkwe parti minnu, jekk għal xi raġuni l-konvenuta kellha tonqos li tħallas l-istess somma lill-konvenut jew ma jkollhiex beni oħra biex tagħmel tajjeb b'hom għal din ir-restituzzjoni. Minn naha l-oħra, b'dik il-modalità ebda preġudizzju ma ġie impost lill-konvenuta. Hija tista' tiżbanka d-depożitu wehdedha, jekk jagħtiha l-kunsens il-konvenut, wara li hija tagħti, jekk irid, kawteli oħra għar-restituzzjon tal-flus li sselket minn għandu indipendentement mill-fond fil-kwistjoni li fuqu huwa għandu l-privileġġ b'kawtela ta' dik ir-restituzzjoni;

Ikkunsidrat fil-meritu;

Illi, kif ga ntqal, l-attur eżerċita d-dritt ta' l-irkupru fuq l-fond fil-kwistjoni bit-titol: kollha validi skond il-liġi kompetenti li u, u partikolarment dak ta' preferenza bħala konsortij fl-utili dominju, u dak ta' konsortij fil-fond stess;

Illi dwar l-ewwel titolu ġie pruvat li l-fond fil-kwistjoni jinsab mibni fuq biċċa minn tomna art li fis-27 ta' Ottubru 1864, fl-attijiet tan-Nutar Paolo Bosco, Gio Batta Marmarà ikkonċeda b'enfitewsi perpetwa lil Giovanni Cruci biċ-ċens ta' £1 fis-sena. Fuq din it-tomna art il-lum jinsabu mibnija diversi fondi, fosthom dak fil-kwistjoni u iehor attigwu għalih, uru. 3 Triq iż-Zurrieq, Birżebbuġa, proprjetà ta' l-attur, li fuqhom jinsab impost indiviżament l-imsemmi ċens ta' £1 fis-sena. Minn liema ċens intier ta' £1 il-fond in kwistjoni jhallas 3s. 8d. fis-sena, u dak ta' l-attur 4s. fis-sena. Ġie pruvat ukoll li Gio Batta Marmarà ikkonċeda dik it-tomna art b'enfitewsi b'kuntratt uniku, u li l-fondi li ġew mibnija fuq l-istess art, fosthom dak fil-kwistjoni u dak ta' l-attur, jinsabu fl-inkien suġġetti "pro indiviso" għaċ-ċens oriġinali ta' £1 fis-sena, u b'mod solidali. Taht dan l-aspett l-attur huwa ko-enfitewta tal-fond fil-kwistjoni ;

Ili l-ġurisprudenza patrija kienet sa ċertu żmien diskordi fuq il-kwistjoni jekk l-indiviżibbiltà tal-kanoni tikkostitwix jew le lil ko-enfitewti konsortij fl-utili dominju. Però l-ġurisprudenza prevalenti kienet trisolviet il-kwistjoni f'sens affermativ, u l-ġurisprudenza l-aktar reċenti stabbiliet u ašsodat din l-opinjoni b'mod unanimi, fis-sens li ddikjarat li l-ko-enfitewta għandu d-dritt tar-retratt fil-każ ta' aljenazzjoni ta' biċċa oħra mill-utili dominju (Kollez. Vol. XXVIII — II — 538, 571; XXIX—I—526, 729, 848, 910; XXX—I—195; XXX—I—95. 394);

Illi taht dawn iċ-ċirkustanzi, u in vista ta' dak li ntqal qabel, l-attur, bħala ko-enfitewta, għandu d-dritt ta' preferenza biex jirkupra l-fond fil-kwistjoni bħala konsortij fl-utili dominju ;

Illi dwar it-titolu l-iehor, biex ikun hemm komunjonij ta' b'r huwa meħtieġ "sine qua non" li, kemm taht il-fond wieħed kemm taht l-iehor, ikun hemm biċċa sewwa tal-qiegħ tal-kanonka, b'mod li jkun jista' jinghad illi l-art, jew il-fond tal-b'r, hija posseduta "in solidum", jiġifieri indiviżament. F'każ

simili soġtu jkun hemm bokka minn fond u bokka mill-fond l-iehor, biex jittiehed l-ilma fil-konka komuni (Kollez. XXIX —II—81) ;

Illi gie pruvat b'sodisfazzjon tal-Qorti li taht il-fond imsemmi fiċ-ċitazzjoni, li hu dak fil-kwistjoni, u taht il-fond ta' l-attur, anzi taht il-fondi li ġew mibnija fuq it-tomna art li għa ssemmiet, tinsab giebja li giet imhaffra xi tmenin sena ilu, meta l-fondi k'enu kollha ta' sid wiehed, u minn dak is-sid ; u giet hekk mibnija jew imhaffra biex kuil wiehed mill-fondi jkun jista' jagħmel użu minn d'na l-giebja komuni b'mod indivizibili ;

Illi taht dawn iċ-ċirkustanzi, u uniformement għall-principji fuq imsemmijin, l-attur għandu wkoll id-dritt li jirkupra l-fond għa msemmi bhala konsorti minhabba l-komunjoni tal-bir ;

Ikkunsidrat ;

Illi l-konvenut jissottometti illi huwa ma għandu ebda relazzjoni ġuridika ma' l-attur, billi ma huwiex blief sempliċi mutwant tal-flus li ikkostitwew in parti l-prezz tal-fond ; u fid-dikjarazzjoni osserva li huwa ma għandu ebda vesti biex jaderixxi volontarjament għad-domandi ta' l-attur jew biex jiġi kundannat fuq iċ-ċitazzjoni. Strettament huwa varu li l-konvenut ma għandux relazzjoni ġuridika ma' l-attur. B'dana kollu huwa ma jistax jiġi l'berat għal-kollox mid-domandi ta' l-attur. Huwa jinsab salvagwardat fl-interessi tiegħu, għaliex ir-restituzzjoni tal-flus minnu mislufa lill-konvenuta tinsab kawtelata tant bl-ipoteka generali tal-beni kollha preżenti u futuri tal-konvenuta, kif ukoll b'il-privileġġ fuq il-fond fil-kwistjoni. Inuma jekk dan il-privileġġ jispicċa, kif għandu jspicċa, b'ir-rivendizzjoni tal-fond mill-konvenuta lill-attur, huwa ma jibqgħalux blief l-ipoteka fuq imsemmija, li, f'nuqqas ta' beni oħra talvolta appartenenti lill-konvenuta, biex jagħmlu tajjeb għal dik ir-restituzzjoni, u f'ċert kontingenzi li qatt ma jistgħu jkunu impossibili, tista' ma tkunx bizzejjed b'ix tefettwa dik il-kawtela. Għalhekk għamel tajjeb l-attur li barrek lill-konvenut għall-interess li dan jista' jkollu fl-eżitu tal-kawża. Barra minn dan, il-preżenza tal-konvenut, fiċ-ċirkustanzi tal-każ, hija dejjem meħt eġa fil-kawża ; mhux biex jiġi kundannat jirrilaxxa, kif sa ċertu pont talab

l-attur, imma għall-finijiet ta' l-eżitu tagħha, kif sejjer jin-ghad ;

Għal dawn ir-raġunijiet ;

Tiddeċidi billi: (1) tirrespingi l-eċċezzjoni preliminari sollevata mill-konvenuta, bl-ispejjeż kontra tagħha ; (2) tiddikjara li hija valida ċ-ċedola ta' rkupru u ta' dritt ta' preferenza msemmija fl-att taċ-ċitazzjoni ; (3) tikkundanna lill-konvenuta biex tirtilaxxa favur l-attur il-fond imsemmi fl-istess att taċ-ċitazzjoni ; (4) tikkundanna lill-konvenut bħala kreditur privileġġjat fuq dak il-fond li jkun preżenti għall-att tar-rivendizzjoni u ta' l-iżbank konsegwenzjali, speċjalment għall-finijiet ta' kwalunkwe kunsens li jkun meħtieġ li huwa jippresta, jekk isir mill-konvenuta, u tal-kancellament tal-privileġġ fuq imsemmi. Salvi, jekk ikun il-każ, id-drittijiet tal-konvenuta għal-likwidazzjoni ta' l-ispejjeż talvolta dovuti lilha mill-attur skond il-liġi. L-ispejjeż fil-konfront bejn l-attur u l-konvenuta tħallashom din ta' l-aħbar ; u fil-konfront bejn l-attur u l-konvenut l-ispejjeż jibqgħu b'ia taxxa.
